

सर्व स्मार्टफोनमध्ये सरकारी ॲप असणार

मोदी सरकारचा आदेश; इच्छा असूनही डिलीट करता येणार नाही

दैनिक यश सिद्धि न्यूज नेटवर्क नवी दिल्ली : भारत सरकारने एक महत्वाचे पाऊल उचलले आहे. प्रत्येक मोबाईलमध्ये सरकारी ॲप सेफ्टी ॲप इन्स्टॉल करण्याच्या सूचना सरकारने दिल्या आहेत. हे ॲप मोबाईल वापरकर्त्यांना डिलीट करता येणार नाही, याची काळजी मोबाईल कंपन्यांना घ्यायची आहे.

दूरसंचार मंत्रालयाने स्मार्टफोन निर्मिती करणाऱ्या कंपन्यांना या संदर्भात आदेश दिले आहेत. मोबाईलमध्ये सायबर गुन्हांपासून सुरक्षा देणारे सरकारी ॲप इन्स्टॉल करा. हे ॲप डिलीट करता येणार नाही, याची काळजी घ्या, अशा सूचना मंत्रालयाकडून देण्यात आल्या आहेत. मात्र मंत्रालयाने अद्याप तरी याबद्दल कोणतीही अधिकृत माहिती दिलेली नाही.

भारत जगातील सर्वात मोबाईल निर्यातदार देश आहे. भारत सरकारकडे संचार साधने ॲप आहे. हे सरकारी ॲप मोबाईलमध्ये सायबर धोक्यांपासून सुरक्षा देते. मोबाईलची चोरी रोखण्यात, बोगस फोन काळ्या बाजारात विकण्यापासून रोखण्याचे काम संचार साधने ॲप करत. सरकारने दिलेल्या आकडेवारीनुसार, या ॲपच्या मदतीने आतापर्यंत चोरीला गेलेले किंवा हरवलेले ७ लाख मोबाईल सापडलेले आहेत. यातील ५० हजार मोबाईल

एकट्या ऑक्टोबरमध्ये परत मिळाले आहेत. दूरसंचार विभागाने २०२३ मध्ये संचार साधने ॲप लॉन्च केले होते. सरकारने २८ नोव्हेंबरला आदेश काढला आहे. रॉयटर्स वृत्तसंस्थेने याबद्दलचे वृत्त दिले आहे. नवीन ॲप इन्स्टॉल करण्यासाठी कंपन्यांना ९० दिवसांचा अवधी देण्यात आला आहे. संचार साधने ॲप नव्या मोबाईलमध्ये ॲप इन्स्टॉल असेल याची खात्री मोबाईल कंपन्यांना करावी लागेल. हे

ॲप डिसेंबर किंवा डिलीट करता येणार नाही, याची काळजीदेखील कंपन्यांना घ्यावी लागेल. जे स्मार्टफोन आधीपासूनच वापरत आहेत, त्या मोबाईलमध्ये संचार साधने ॲप इन्स्टॉल व्हावे यासाठी मोबाईल कंपन्यांना एक सॉफ्टवेअर अपडेट घ्यावे लागेल. यानंतर वापरकर्त्यांच्या मोबाईलमध्ये संचार साधने ॲप इन्स्टॉल होईल. ॲपल कंपनी त्यांच्या स्मार्टफोनमध्ये स्वतःचे ॲपस प्री इन्स्टॉल करते.



सरकारी किंवा कोणतेही थर्ड पार्टी ॲप आयफोनमध्ये इन्स्टॉल करायचे नाहीत, असे ॲपलचे धोरण आहे. ॲपल, गुगल, सॅमसंग, शाओमी यांनी अद्याप तरी यावर कोणतीही जाहीर भूमिका घेतलेली नाही.

हिंजवडीत खासगी बसने ५ मुलांना चिरडलं, सख्ख्या बहीण-भावाचा मृत्यू



दैनिक यश सिद्धि न्यूज नेटवर्क पुणे : पुणे शहरातून आताच्या घडीची सर्वात मोठी आणि वेदनादायी बातमी समोर येत आहे. पुण्याच्या हिंजवडी येथे खासगी बसने ५ शाळकरी मुलांना चिरडलं आहे. यापैकी दोघांचा मृत्यू झाला आहे. तर तीन मुलं गंभीर जखमी झाले आहेत. जखमींना तातडीने रुग्णालयात नेण्यात आलं आहे. त्यांच्यावर सध्या उपचार सुरु आहेत. या घटनेत दोन सख्ख्या बहीण-भावाचा मृत्यू झाला आहे. या घटनेमुळे संपूर्ण शहरात हळहळ व्यक्त होत आहे. विशेष म्हणजे पुण्यात सातत्याने अपघातांच्या घटना समोर येत आहेत.

विशेष म्हणजे पुण्यात काल एक धक्कादायक अपघाताची घटना समोर आली होती. एका मध्यम आयटी इंजिनियरने हल-गर्जीपणामुळे एका तरुणाचा जीव गेला. पुण्याच्या कल्याणनगर परिसरातील पबमध्ये गेलेला हा इंजिनियर तराट होऊन बाहेर पडला तेव्हा त्याला चालता सुद्धा येत नव्हते. त्याला पबच्या कर्मचाऱ्यांनी इतर दुसऱ्या गाडीने जाण्याची विनंती केली होती. गाडी चालवून न जाण्याची विनंती केली होती. पण त्याने ऐकलं नाही. त्याने गाडी सुरु केली आणि एका तरुणाला जोराची धडक दिली. यामध्ये तरुणाचा मृत्यू झाला.

नगरपालिका आणि नगरपंचायतीच्या निवडणुकीसाठी आज मतदान

दैनिक यश सिद्धि न्यूज नेटवर्क मुंबई : राज्यातील २६४ नगरपालिका आणि नगरपंचायतीच्या निवडणुकीसाठी आज (मंगळवारी, ता २) मतदान होत असून, त्यासाठी संपूर्ण मतदान यंत्रणा सज्ज झाली आहे. सकाळी ७:३० वाजता मतदानास सुरुवात होईल आणि सायंकाळी ५:३० पर्यंत मतदानाची वेळ असेल, या निवडणुकांची मतमोजणी लगेच दुसऱ्या दिवशी बुधवारी होणार आहे. तब्बल आठ ते दहा वर्षांनंतर स्थानिक स्वराज्य संस्थांच्या निवडणुका पार पडत असल्याने उमेदवार, कार्यकर्ते आणि मतदारांची मतदानाबाबतची उत्सुकता शिगेला पोहोचली आहे. निवडणुका जिंकण्यासाठी राजकीय पक्षांनीही कंबर कसली आहे. निमशहरी भागातील मतदार आपला

राज्यातील सर्व नगरपरिषद व नगरपंचायत निवडणुकीचे निकाल २१ डिसेंबरला?

कौल कुणाच्या बाजूने मतदान यंत्रात बंद करतात, याकडे सर्वांचे लक्ष लागले आहे. निवडणुकीत एकूण १२ हजार ३१६ मतदान केंद्रांसाठी ६२ हजार १०८ निवडणूक अधिकारी, कर्मचाऱ्यांची नियुक्ती केली आहे. मतदान केंद्रांवर पोलिसांमार्फत पुरेशा बंदोबस्ताची देखील व्यवस्था करण्यात आली आहे. निवडणूक आयोगाने स्थानिक स्वराज्य संस्थेसाठी सुरवातीला २ डिसेंबरला मतदान आणि ३ डिसेंबरला निकाल लागेल, असे जाहीर केले होते. मग न्यायालयीन

अपिलाचा पेच निर्माण झालेल्या संस्थांत २० डिसेंबरला मतदान २१ डिसेंबरला मतमोजणीचा आदेश काढण्यात आला. त्यावर औरंगाबाद खंडपीठात काल झालेल्या सुनावणीवेळी सर्वच स्थानिक स्वराज्य संस्थांच्या मतमोजणीचा निकाल २१ डिसेंबरला लावता येईल का, अशी विचारणा मुंबई उच्च न्यायालयाच्या औरंगाबाद खंडपीठाने केली. त्यावर निवडणूक विभागाचे वकील वकीलांनी यासंदर्भातील निवेदन आज दुपारच्या सुमारास करण्यात येईल, असे सांगितले आहे. पैठण, कोपरगाव, अंबाजोगाई, उदगीरच्या याचिकाकर्त्यांचे म्हणणे ऐकल्यानंतर मंगळवारी होणाऱ्या निवडणुकांची



त्यावेळी सर्वच ठिकाणांचा निकाल २१ डिसेंबरला लावता येईल का, अशी विचारणा न्या. विभागाकडून केली. त्यावर निवडणूक आयोगाचे वकील सचिंद्र शेट्टे यांनी यासंदर्भात मंगळवारी दुपारी १२:३०च्या सुमारास निवेदन करू, असे सांगितले. राज्य निवडणूक आयोगाने ४ नोव्हेंबर रोजी घोषित केलेल्या निवडणूक कार्यक्रमानुसार निकाल ३ डिसेंबर रोजी घोषित होणार होते. मात्र, जेथे पेच निर्माण झाले तेथे २० डिसेंबर रोजी मतदान घेण्याचा व २१ डिसेंबरला निकाल घोषित करण्याचा सुधारित आदेश २९ नोव्हेंबर रोजी काढण्यात आला.

पुण्याच्या हिंजवडी आयटी पार्क परिसरात वाहतूक कोंडी ही नित्यनियमाची आहे. तसेच इथे अपघातांच्या घटनांचे प्रमाण देखील वाढले आहेत. आजदेखील संध्याकाळच्या सुमारास अशाच प्रकारे एक अपघाताची घटना घडली आहे. या अपघाताची तीव्रता मोठी आहे. कारण या अपघातात एका खासगी बसने पाच शाळकरी मुलांना अक्षरशः चिरडलं आहे. यापैकी २ शाळकरी मुलगा आणि मुलीचा मृत्यू झाला आहे. तर ३ मुलं जखमी आहेत. मिळालेल्या माहितीनुसार, संबंधित खासगी बस ही एका आयटी कंपनीच्या कर्मचाऱ्यांना घेऊन जाणारी होती. ही बस पंचरल येथे आल्यानंतर अचानक तिचा टायर फुटला. त्यामुळे ही बस अनियंत्रित झाली. त्यानंतर रस्त्याच्या कडेला लागून चालत जाणाऱ्या चार ते पाच जणांना चिरडत जावून पुढे ही बस थांबली. या दुर्दैवी घटनेत सख्ख्या बहीण-भावाचा मृत्यू झाला आहे.

मराठी माणूस पंतप्रधान होण्याची शक्यता; माजी मुख्यमंत्री पृथ्वीराज चव्हाणांचे वक्तव्य, अमेरिकेचा संदर्भ दैनिक यश सिद्धि न्यूज नेटवर्क सातारा : राज्यातील नगरपालिकेच्या निवडणुकांसाठी आज प्रचाराचा अंतिम दिवस असून मतदानाच्या एक दिवस अगोदर राज्यातील काही नगरपालिकेतील नगराध्यक्षपदाची आणि नगरसेवक पदांच्या निवडणुका पडे पुढे ढकलण्यात आल्या आहेत. त्यावरून, राजकीय मत-मतांतर व्यक्त होत असून मुख्यमंत्री देवेंद्र फडणवीस यांनीही राज्य निवडणूक आयोगाच्या निर्णयावर नाराजी व्यक्त केली आहे. तर, दुसरीकडे माजी मुख्यमंत्री पृथ्वीराज चव्हाण यांनी कराडमध्ये पत्रकार परिषद घेऊन आपला संताप व्यक्त केला निवडणूक आयोगाने गोंधळ घातला, याला सरकार जबाबदार आहे, असे त्यांनी म्हटले.

02 डिसेंबर

कु. ज्ञानेश्वरी
कमलाकर सोनकांबळे

हिच्या वाढदिवसानिमित्त

हा दिवस

शुभेच्छुक : सिद्धार्थ सोशल फाउंडेशन, महाराष्ट्र राज्य

संपादकीय....

कौल कुणाला?

महाराष्ट्रातील गेल्या अनेक वर्षांपासून प्रलंबित असलेल्या नगरपालिका निवडणुकीसाठी आज मतदान होणार आहे. राज्यातील २६४ नगरपरिषदा व नगरपंचायतींच्या सार्वत्रिक निवडणुकांसाठी आज (२ डिसेंबरला) मतदान होणार असून, त्यासाठी संपूर्ण मतदान यंत्रणा सज्ज झाली आहे. एकूण १२ हजार ३१६ मतदान केंद्रांसाठी ६२ हजार १०८ निवडणूक अधिकारी/ कर्मचाऱ्यांची नियुक्ती केली आहे. मतदान केंद्रांवर पोलिसांमार्फत पुरेशा बंदोबस्ताची देखील व्यवस्था करण्यात आली आहे. नगरपरिषदा व नगरपंचायतींच्या २६४ अध्यक्षपदांच्या आणि ६ हजार ४२ सदस्यपदांच्या जागांसाठी उद्या मतदान होईल. संपूर्ण निवडणूक प्रक्रियेसाठी पुरेशा मतदान यंत्रांची व्यवस्था करण्यात आली आहे. त्यात एकूण १७ हजार ३६७ कंट्रोल युनिट; तर ३४ हजार ७३४ बॅलेट युनिटचा समावेश आहे. अधिकारी/ कर्मचाऱ्यांचा समावेश असलेली मतदान पथके मतदान केंद्रावर सुरळित पोहचली आहेत. उद्या सकाळी ७.३० वाजता मतदानास सुरुवात होईल. सांयकाळी ५.३० पर्यंत मतदानाची वेळ असेल. राज्य निवडणूक आयोगाने ४ नोव्हेंबर २०२५ रोजी राज्यातील २४६ नगरपरिषदा आणि ४२ नगरपंचायतींच्या (एकूण २८८) सार्वत्रिक निवडणुकांचा कार्यक्रम जाहीर केला होता. आता निवडणूक निर्णय अधिकाऱ्यांच्या निर्णयाविरुद्ध अपील असलेल्या प्रकरणांचा निर्णय २३ नोव्हेंबर २०२५ रोजी किंवा त्यानंतर आल्याने २४ नगरपरिषदा व नगरपंचायतींच्या अध्यक्षपदांच्या आणि सदस्यपदांच्या निवडणुकांसाठी उद्या मतदान होणार नाही. तेथे सुधारित कार्यक्रमानुसार २० डिसेंबर २०२५ रोजी मतदान होणार आहे. त्यामुळे आता उर्वरित २६४ नगरपरिषदा व नगरपंचायतींच्या निवडणुकांसाठी उद्या मतदान होईल. त्यातील ७६ नगरपरिषदा व नगरपंचायतींमधील न्यायालयीन प्रकरणांमुळे बाधित १५४ जागांसाठी देखील मतदान होणार नाही. तिथेही सुधारित निवडणूक कार्यक्रमानुसार संबंधित बाधित जागांसाठी २० डिसेंबर २०२५ रोजी मतदान होईल. राज्यातील नगरपालिका आणि नगरपंचायत निवडणुकीसाठी विविध राजकीय पक्षांकडून जोरदार प्रचार करण्यात आला. प्रचाराची मुदत यावेळी निवडणूक आयोगानं १ डिसेंबर रोजी रात्री १०.०० वाजेपर्यंत वाढवली होती. आता आज नगरपरिषदा व नगरपंचायतींच्या २६४ अध्यक्षपदांच्या आणि ६ हजार ४२ सदस्यपदांच्या निवडणुकीसाठी मतदार कोणाच्या पारड्यात कौल देतात हे पाहावं लागेल. २ डिसेंबरला मतदान पार पडल्यानंतर या ठिकाणी ३ डिसेंबरला मत मोजणी होणार आहे.

मानवमुक्तीचा दीर्घ संघर्ष: आंतरराष्ट्रीय गुलामगिरी निर्मूलन दिनाचे समाजशास्त्रीय महत्त्व

दैनिक यश सिद्धि न्यूज नेटवर्क

दि. २ डिसेंबर हा दिवस मानवसभ्यतेच्या इतिहासातील सर्वात काळ्या अध्यायाला आणि त्यावरील संघर्षाला उजवाडा देणारा दिवस आहे. आंतरराष्ट्रीय गुलामगिरी निर्मूलन दिन हा केवळ एक स्मरणदिन नाही, तर आजही जगभर वेगवेगळ्या स्वरूपात जिवंत असलेल्या आधुनिक गुलामगिरीविरोधातील लढ्याचे प्रतीक आहे. इतिहासाच्या पानावर गुलामगिरी जणू काही भूतकाळातील घटना आहे असे आपल्याला वाटत असले तरी वास्तविकता अतिशय कठोर आहे. आजही जगात लाखो लोक अद्याप गुलामगिरीच्या अंधाऱ्या चक्रात अडकलेले आहेत. मानव सभ्यतेने विज्ञान, शिक्षण, तंत्रज्ञान व लोकशाही सरकारव्यवस्था यांसारख्या क्षेत्रांत अमाप प्रगती केली आहे, परंतु मानवाधिकार, मानवी प्रतिष्ठा आणि समानतेच्या दृष्टिकोनातून पाहता गुलामगिरीचे अनेक स्वरूप आजही समाजाच्या पृष्ठभागाखाली धुमसत आहेत. इतिहासात गुलामगिरी ही केवळ आर्थिक मालकीची व्यवस्था नव्हती, तर सत्ता, वर्ण, धर्म, जात, भौगोलिक वंश आणि सामाजिक वर्चस्व यांच्या आधारावर उभी केलेली एक अमानवी संघटना होती. प्राचीन इजिप्त, रोम, ग्रीस, बाबिलोनिया किंवा भारतातील सामंतवर्गीय काळातील शूद्र व दलितवंशील चाणूक असो यांमध्ये सर्वत्र गुलामगिरीचे स्वरूप दिसून आले आहे. परंतु मध्ययुगीन वसाहतवादाने या व्यवस्थेला अधिक क्रूर रूप दिले. विशेषतः आफ्रिकन लोकांना पकडून अमेरिकन देशांत विकण्याची मानवी तस्करी ही इतिहासातील सर्वात क्रूर आणि अमानवी आर्थिक व्यवस्था होती. लाखो लोकांना जबरदस्तीने जहाजांत भरून गुलाम म्हणून विकले

गेल्या, त्यांच्या कुटुंबांना विभक्त केले गेले, त्यांची ओळख, भाषा, संस्कृती, तसेच मानवी अस्तित्त्व हिरावून घेतले गेले. मानवाला पशूपेक्षाही कनिष्ठ गणले गेले. आज आफ्रिकन-अमेरिकन समाजात दिसणारे जातीय विभाजन आणि सामाजिक विषमता हा त्या वसाहतवादी गुलामगिरीचा दाहक परिणाम आहे. गुलामगिरीविरोधी चळवळीने जगभरात मानवाधिकारांची आणि सामाजिक समानतेची नवी लाट निर्माण केली. १९व्या शतकात ब्रिटन, फ्रान्स आणि अमेरिकेसह अनेक राष्ट्रांनी गुलामगिरीविरोधात कायदे केले आणि अखेर संयुक्त राष्ट्रांनी २ डिसेंबर १९४९ रोजी 'श्रीलंका इरॅली उर्पीशीपीळेप' ला मान्यता देऊन गुलामगिरी निर्मूलन करून जागतिक लढा औपचारिक केला. १९८५ पासून ही तारीख आंतरराष्ट्रीय गुलामगिरी निर्मूलन दिन म्हणून साजरी केली जात आहे. हा दिवस मानवजातीच्या इतिहासातील एक जागृतीचे प्रतीक ठरतो, जो सांगतो की मानवी स्वातंत्र्य हे कोणत्याही राष्ट्राचे नव्हे तर संपूर्ण मानवजातीचे मूलभूत अस्तित्त्व आहे. परंतु आजही खऱ्या अर्थाने गुलामगिरी नष्ट झालेली नाही. संयुक्त राष्ट्रांच्या ताच्या अहवालानुसार जगात अद्याप ५० ते ५५ दशलक्ष लोक आधुनिक गुलामगिरीचे बळी आहेत. ही गुलामगिरी रूप बदलून समाजात खोलवर रुजलेली आहे. आज गुलामगिरीचे आधुनिक स्वरूप अधिक गुंतागुंतीचे, अदृश्य आणि तंत्रज्ञानाच्या आधारे सक्रिय आहे. मानव तस्करी, बालमजुरी, सक्तीची मजदुरी (झेपवश तस्करी) ही इतिहासातील सर्वात क्रूर गुलामगिरी, अवयव व्यापार, सायबर सेक्स ट्रॅफिकिंग, ऑनलाइन पेड चाइल्ड अब्युज, घरगुती नोकरांचे शोषण,

स्थलांतरित कामगारांचे आर्थिक गुलामगिरी या सर्व आधुनिक गुलामगिरीच्या व्याख्या आहेत. विशेषतः महिला आणि मुली या गुलामगिरीचे सर्वात मोठे बळी आहेत. बालविवाह, हुंडा, आर्थिक अवलंबित्व, शिक्षणापासून वंचितता आणि लैंगिक शोषणामुळे त्यांना गुलामगिरीच्या दलदलीतून बाहेर येणे कठीण होते. समाजशास्त्रीय दृष्टिकोनातून पाहिले तर गुलामगिरी ही केवळ व्यक्तीगत हिंसा-चाराची घटना नाही; तर ती संघनात्मक हिंसा आहे. समाजातील वर्ग, वर्ण, जात, लिंग आणि सत्ता यांच्या विषमतेतून गुलामगिरी जन्म घेते. समाज जर असमान, अन्यायकारक आणि सत्ताकेंद्रित असेल तर गुलामगिरी आपोआप वाढीस लागते. भारताच्या संदर्भात पाहिले तर गुलामगिरीचे स्वरूप ऐतिहासिकदृष्ट्या जातिव्यवस्थेच्या आधारावर रचले गेले. दलित, भटके विमुक्त समाज, आदिवासी आणि आर्थिकदृष्ट्या वंचित समुदायांवर शतकानुशतके स्वयंपूर्णतेचा अधिकार हिरावून घेतला गेला. आजही भारतात बंधकाम मजूर, ईटभट्ट्या, कारखाने, शेती, मत्स्यउद्योग आणि बांधकाम क्षेत्रात लाखो लोक आधुनिक गुलामगिरीचे बळी आहेत. भवानी मंडईतील कर्जावर काम करणारे शेतमजूर, घरकामगार, देवदासी प्रथा, तस्करीला बळी पडलेल्या महिला आणि मुली, तसेच बालमजुरीमध्ये अडकलेली मुलं ही उदाहरण या समस्येची गंभीरता दर्शवतात. जागतिकीकरण आणि भांडवलशाहीने श्रमबाजाराला अधिक असुरक्षित केले आहे. मोठ्या बहुराष्ट्रीय कंपन्या स्वस्त मजुरीच्या शोधात गरीब देशातील लोकांना शोषतात. त्यामुळे Consumption-based slavery

economy हा शब्द आज वापरला जातो, ज्याचा अर्थ असा की ग्राहकांनी वापरलेल्या वस्तूच्या निर्मितीत गुलामांचं श्रम सामील असतं. फॅशन उद्योगातील Fast Fashion, खनिज उखळन उद्योग, साखर, चहा, कोको, हिरें आणि इलेक्ट्रॉनिक उद्योगाच्या उत्पादन प्रक्रियेत मानवाधिकारांचे उल्लंघन सर्वाधिक आढळते. या परिस्थितीत माध्यम, शिक्षण, कायदे आणि मानवी हक्क चळवळींची भूमिका महत्त्वाची ठरते. आंतरराष्ट्रीय कामगार संघटना (ILO), 1930 रोजी 'शिपीरीळेपरश्र, णळ कीपर ठळसही जषषळळशे ष'हेश कळसह उाळीळेप-शी, पींळ-डश्रीशी शूपीशीपीळेपरश्र, श्रेशश 'हेश डश्रीशी सारख्या अनेक संस्थांनी आधुनिक गुलामगिरीविरोधात लढा पुकारला आहे. अनेक देशांनी कठोर कायदे केले परंतु कायद्यापेक्षा सामाजिक जागृतीची कमतरता ही या समस्येचे महत्त्वाचे कारण आहे. गुलामगिरी या शब्दात केवळ बळजबरी, हिंसा, शोषण एवढाच अर्थ नाही, तर त्यात मानवी प्रतिष्ठेचा पूर्ण नाश दडलेला आहे. समाजशास्त्रातील विचारवंत कार्ल मार्क्स गुलामगिरीला आर्थिक शोषणाचे सर्वोच्च स्वरूप मानतात, तर मॅक्स वेबर यांच्या मते ती सत्ता आणि सामाजिक वर्चस्वाचा सर्वात गुंतागुंतीचा चेहरा आहे. अमर्त्य सेन यांचे मानव-विकास मॉडेल सांगते की स्वातंत्र्य, निवड आणि संधी हे मानव-उत्पत्तीचा उपलब्ध करणेची खरी विकास प्रक्रिया आहे; आणि जिथे गुलामगिरी आहे तिथे विकास असू शकत नाही. २१व्या शतकात गुलामगिरी निर्मूलनाची दिशा ही केवळ कायदेशीर

कारवाई नसून ती मानवी संवेदनशीलता, शिक्षण, सामाजिक मूल्यव्यवस्था व आर्थिक समतेचा बदल असण्याला हवा. आपण समाजाच्या पटलावर असे वा-तावरण निर्माण केल्याशिवाय गुलामगिरी नष्ट होणार नाही जिथे प्रत्येक व्यक्तीला स्वतःच्या श्रमाचे, स्वातंत्र्याचे आणि अस्तित्त्वाचे मूल्य आहे. आजचा दिवस आपणास हा प्रश्न विचारायला भाग पाडतो की मानव मुक्त आहे का? जर समाजात कुणी आर्थिक भूमिका महत्त्वाची ठरते. आंतरराष्ट्रीय कामगार संघटना (ILO), 1930 रोजी 'शिपीरीळेपरश्र, णळ कीपर ठळसही जषषळळशे ष'हेश कळसह उाळीळेप-शी, पींळ-डश्रीशी शूपीशीपीळेपरश्र, श्रेशश 'हेश डश्रीशी सारख्या अनेक संस्थांनी आधुनिक गुलामगिरीविरोधात लढा पुकारला आहे. अनेक देशांनी कठोर कायदे केले परंतु कायद्यापेक्षा सामाजिक जागृतीची कमतरता ही या समस्येचे महत्त्वाचे कारण आहे. गुलामगिरी या शब्दात केवळ बळजबरी, हिंसा, शोषण एवढाच अर्थ नाही, तर त्यात मानवी प्रतिष्ठेचा पूर्ण नाश दडलेला आहे. समाजशास्त्रातील विचारवंत कार्ल मार्क्स गुलामगिरीला आर्थिक शोषणाचे सर्वोच्च स्वरूप मानतात, तर मॅक्स वेबर यांच्या मते ती सत्ता आणि सामाजिक वर्चस्वाचा सर्वात गुंतागुंतीचा चेहरा आहे. अमर्त्य सेन यांचे मानव-विकास मॉडेल सांगते की स्वातंत्र्य, निवड आणि संधी हे मानव-उत्पत्तीचा उपलब्ध करणेची खरी विकास प्रक्रिया आहे; आणि जिथे गुलामगिरी आहे तिथे विकास असू शकत नाही. २१व्या शतकात गुलामगिरी निर्मूलनाची दिशा ही केवळ कायदेशीर



डॉ. राजेंद्र बागटे (लेखक, समाजशास्त्राचे अभ्यासक आहेत) मो. ९९६०९०३५८२, ईमेल - bagate.rajendra5@gmail.com

ग्रामीण समृद्धीचा प्रवास, विज्ञानाधिष्ठित प्रगतीचा अभिमान (माफसू चा २५ वा स्थापना दिन)

दैनिक यश सिद्धि न्यूज नेटवर्क ३ डिसेंबर २००० रोजी नागपूर येथे महाराष्ट्र पशु व मत्स्य विज्ञान विद्यापीठाची (माफसू) स्थापना झाली आणि आज तब्बल पंचविशीचा प्रवास पूर्ण करताना हे विद्यापीठ प्रगतीच्या नवनव्या क्षितिजांना स्पर्श करत आहे. शिक्षण, संशोधन आणि विस्तार या त्रिसुत्री ध्येयाने सुरू झालेली ही यात्रा आज ग्रामीण अर्थव्यवस्थेचा कणा मजबूत करणाऱ्या ज्ञानकेंद्राच्या रूपात विकसित झाली आहे. पशुसंवर्धन, दुग्धोत्पादन आणि मत्स्य विज्ञान या क्षेत्रांत नवतंत्रज्ञान, संशोधन, रोजगारक्षमता आणि शाश्वत विकासाचा दीपस्तंभ म्हणून राज्यातच नव्हे तर राष्ट्रीय स्तरावर एक अग्रगण्य विद्यापीठ म्हणून ओळखले

जाते. स्थापनेच्या वेळी विद्यापीठाला पाच पशुवैद्यकीय महाविद्यालये, एक पदव्युत्तर संस्था आणि एक दुग्धतंत्रज्ञान महाविद्यालय हस्तांतरित करण्यात आली. पुढील काळात विद्यापीठाने आपला शैक्षणिक आणि संशोधनाचा विस्तार करत दोन मत्स्य विज्ञान महाविद्यालये, आणखी एक दुग्ध तंत्रज्ञान महाविद्यालय, वन्यजीव संशोधन व प्रशिक्षण केंद्र आणि तीन कृषी विज्ञान केंद्रे अशी संस्थात्मक वाढ साध्य केली. हे केवळ विस्तार नव्हे तर ग्रामीण भागातील रोजगार, उद्योग, आरोग्य आणि आर्थिक स्थैर्यासाठी माफसूने निर्णायक योगदान दिले. हा प्रवास केवळ संस्थात्मक विस्ताराचा नाही, तर ग्रामीण समाजपरिवर्तनाच्या शक्तिशाली यंत्रणा माफसूचा स्थापना ते

आज परिवर्तनाचा आहे. पशुधन आरोग्य, दुग्ध उत्पादन, मासेमारी, आणि वन्यजीव संरक्षण क्षेत्रात उच्च स्तरीय संशोधन; पशुवैद्यकीय, दुग्ध व मत्स्य विज्ञान क्षेत्रातील कुशल, समाजाभिमुख आणि तंत्रज्ञानसाक्षर मानवबलाची निर्मिती; ग्रामीण युवकांसाठी उद्योजकता प्रशिक्षण व रोजगारक्षमतेचे संवर्धन; पशुसंवर्धन, मत्स्य व दुग्ध विकास धोरणांमध्ये सरकारचे विचारकेंद्र (थिंक टँक) म्हणून प्रभावी भूमिका; विस्तार शिक्षणाद्वारे शेतकरी, पशुपालक, मच्छीमार व दुग्ध व्यवसायिकांना सशक्त करणारे उपक्रम; पशुकल्याण, जैवसुरक्षा, खाद्य सुरक्षा आणि मानवी आरोग्य यासंदर्भातील राष्ट्रीय स्तरावरील योगदान ही माफसूची

२५ वर्षांची वैशिष्ट्यपूर्ण कामगिरी आहे. या २५ वर्षांत माफसूने आधुनिक तंत्रज्ञान, जैवतंत्रज्ञान, पशुजनुकशास्त्र, पशुआरोग्य सेवा, दुग्ध स्वच्छता आणि मत्स्यसंवर्धन यांत नवे क्षितिज गाठले. लसीकरण, रोगनिरोधक आणि पशुसंवर्धन; जैव सुरक्षा मॉडेलस; पशुजनुक सुधारणाद्वारे उत्पादन वाढ; मत्स्य संवर्धनातून ग्रामीण भागात ब्लू इकॉनॉमीचा विकास; दुग्ध उद्योगात वॅल्यू एडिशन आणि फूड सेफ्टी चे नवे मापदंड तयार करून माफसूने विज्ञानातून विकास आणि संशोधनातून समृद्धी यांचा संगम घडवून आणला. तसेच विद्यापीठाने वन्यजीव संशोधन व पशु कल्याण या क्षेत्रांतही उल्लेखनीय संशोधनात्मक योगदान दिले आहे.

आज माफसू केवळ एक विद्यापीठ नसून ग्रामीण विकासाचा प्रेरणास्रोत; शेतकरी, दुग्धोत्पादक आणि मच्छीमार यांचे सशक्तीकरण केंद्र; शाश्वत विकास आणि ग्रामीण अर्थव्यवस्थेच्या धोरणांचे मार्गदर्शक विचारमंच आणि पशुसंवर्धन व स्वास्थ्याच्या राष्ट्रीय चळवळीचा नेतृत्वकर्ता व ग्रामीण परिवर्तनाचा प्राणवायु आहे. आजचा दिवस हा केवळ विद्यापीठाचा उत्सवाचा नाही, तर चिंतन, संकल्प आणि नव्या भविष्यदृष्टीचा दिवस तसेच भूतकाळातील यशाचा सन्मान; वर्तमानातील कार्याची जाणीव आणि भविष्यातील नवउत्कर्षाची प्रेरणा आहे. तंत्रज्ञानाधिष्ठित शिक्षण, संशोधन आणि विस्तार कार्य अधिक सक्षम करणे; महिला, ग्रामीण

युवक, पशुपालक आणि मच्छीमार यांना प्रशिक्षणातून स्वावलंबी बनवणे; हरित व निळ्या अर्थव्यवस्थेला चालना देणे; पशुकल्याण, जैवसुरक्षा आणि खाद्य सुरक्षा यास राष्ट्रीय-आंतरराष्ट्रीय स्तरावर बळकटी देणे हा विद्यापीठाचा प्रगतीचा भविष्यकालीन संकल्प आहे. ज्ञानातून समृद्धी, विज्ञानातून विकास आणि विस्तार-रातून समाजपरिवर्तन हीच माफसूची खरी स्थापना दिनाची प्रेरणा आणि भविष्यातील दिशा हाच विद्यापीठाचा प्रगतीचा संकल्प आहे. माफसूच्या २५ व्या स्थापना दिनाच्या हार्दिक शुभेच्छा!

प्रवीण बागडे नागपूर मो.क्र. ९९२३६ २०९९९

फुले शाहू आंबेडकराईट स्टडी फाउंडेशन ची १४४ वी वार्षिक प्रबोधनात्मक साप्ताहिक कार्यशाळा संपन्न

जनतेला आपल्या समस्या व्यक्त करण्यासाठी संघटनेचे जनसंपर्क कार्यालय असावे : अॅड. विलास रामटेके

दैनिक यश सिद्धि न्यूज नेटवर्क छत्रपती संभाजी नगर (प्रतिनिधी) : फुले शाहू आंबेडकराईट स्टडी फाउंडेशन व दि ऑल इंडिया नाग असोसिएशन (आईना) च्या संयुक्त विद्यमाने आता पालवी फुटली आहे, उद्या फळे येण्याचा रंग दिसत आहे करिता सार्वजनिक कार्यासाठी एक फूट हवी. या डॉक्टर बाबासाहेब आंबेडकरांच्या विधानाच्या ८५ व्या वर्धापन दिनानिमित्त सद-रील ज्वलंत प्रासंगिक विषयावर १४४ वी वैचारिक प्रबोधनात्मक साप्ताहिक कार्यशाळा संस्थेचे कार्यालय साकेत नगर, छत्रपती संभाजीनगर येथे २३ नोव्हेंबर २०२५ ला संपन्न झाली. फुले शाहू आंबेडकराईट

स्टडी फाउंडेशनचे समन्वयक अॅड. विलास रामटेके अध्यक्षीय मार्गदर्शन करताना म्हणाले की, १९४० मध्ये सभेला मार्गदर्शन करताना डॉ. बाबासाहेब आंबेडकर यांनी वीस वर्षांपूर्वीच्या परिस्थितीची जाणीव करून देताना आपली माणसे कुठल्याही क्षेत्रात पहायला मिळत नव्हती, मात्र आता परिस्थिती बदललेली आहे. ज्यामुळे विविध क्षेत्रात त्यांचा शिरकाव पाहायला मिळत आहे. तसेच संघटन चालवण्यासाठी व विचार विनिमयासाठी संघटनेचे कार्यालय असावे ज्यात आपल्या समस्या व्यक्त करण्यासाठी सर्वांना एकत्र येता यावे. करिता इमारत फंडासाठी सहकार्य केले पाहिजे असे म्हटले होते. मात्र

आजतागायात वर्तमान नेतृत्व याची पूर्तता करू शकले नाहीत, ही या समाजाची शोकांतिकाच म्हणावी लागेल. या सर्व बाबी समजून घेऊन समजावून सांगण्यासाठी फुले शाहू आंबेडकराईट स्टडी फाउंडेशनने सदरील विषयावर कार्यशाळा आयोजित केली आहे. उद्घाटनपर मार्गदर्शन करताना अशोक धनगावकर म्हणाले की, ३१ ऑगस्ट १९५२ ला भटक्या विमुक्तांना गुन्हेगारीतून मुक्त करून डॉ. बाबासाहेब आंबेडकरांनी माणुसपरीक्षण जीवन जगण्याचे अधिकार मिळवून दिले. १९८२ ला भटक्या विमुक्तांनी दलित पंथरच्या सहकार्याने मुंबई हायकोर्टावर आपल्या अधिकारासाठी मोर्चा

काढला होता. कांशीरामजींच्या महत्प्रयासाने ओबीसी साठी मंडल आयोग लागू झाला म्हणून आरक्षण मिळाले. ज्यामुळे विविध क्षेत्रात ओबीसी दिसत आहेत. आपण सर्व एकत्रित आलो तर डॉ. बाबासाहेब आंबेडकरांचे स्वप्न साकार करू शकतो. प्रमुख वक्ते म्हणून मार्गदर्शन करताना अॅड. अविनाश थिठ्टे म्हणाले की म्हणाले की, समाज जीवनात कार्यरत कार्यकर्त्यांवर आरोप करणाऱ्या व्यक्तीने स्वतःचे आत्मपरीक्षण केले पाहिजे. आर्थिक प्रलोभनास बळी पडून पक्षांतर करणाऱ्या नेत्यांना जनतेने नाकारले पाहिजे. बाबासाहेबांच्या चळवळीत काम करणाऱ्या कार्यकर्त्यांची अपत्ये पुढील धुरा

सांभाळण्यासाठी पुढे न आल्याने चळवळीची पीछेहाट होत आहे. करिता प्रशिक्षित कार्यकर्ते निर्माण करण्याची आवश्यकता आहे. याप्रासंगी डॉ. व्ही. एच. कांबळे म्हणाले की, एकाच कुटुंबातील अनेक व्यक्ती भिन्न भिन्न पक्षात कार्य करीत असल्यास इतरांनी त्यातून काय बोध घ्यावा? अत्याचार पीडितांना जागृत कार्यकर्त्यांनी मार्गदर्शन करून

सहकार्य केले पाहिजे. अॅड. दिलीप खरे म्हणाले की, डॉ. बाबासाहेब आंबेडकरांना वर्गाबाहेर बसून ज्ञानार्जन करावे लागले, ते ज्ञानाचे प्रतीक होऊ शकले यातून आपण प्रेरणा घेतली पाहिजे. उद्योजक मिलिंद बागुल म्हणाले की, प्रशिक्षित कार्यकर्ते निर्माण करण्याच्या अनुषंगाने फुले शाहू आंबेडकराईट स्टडी फाउंडेशनच्या वतीने वैचारिक प्रबोधनात्मक कार्यशाळेतून सदरील कार्य साकार केले जात आहे. सुरुवातीला आदर्शाना पुष्प व पुष्पमाला अर्पण करून स्टडी फाउंडेशनच्या वतीने मान्यवरांचे व उपस्थित प्रतिनिधींचे स्वागत करण्यात आले. सूत्रसंचालन प्रा. विलास कटारे तर प्रास्ताविक उद्योजक शशिकांत काळे व आभार उद्योजक मिलिंद बागुल यांनी व्यक्त केले.

हे वृत्तपत्र मालक, सिद्धार्थ सोशल फाउंडेशन यांनी मुद्रक, प्रकाशक, संपादक कमलाकर ज्ञानदेव सोनकांबळे यांच्या सम्यक पब्लिकेशन अँड प्रिंटर्स २४७, बुद्ध विहार, रमाबाई आंबेडकर नगर, बुधवार पेठ, सोलापूर ४१३००२ महाराष्ट्र येथे छापून मु. पो. गोगांव ता. अक्कलकोट जि. सोलापूर ४१३२१८ महाराष्ट्र येथे प्रकाशित केले. संपादक : कमलाकर ज्ञानदेव सोनकांबळे ई-मेल - yashsiddhinews@gmail.com www.yashsiddhinews.com Mo. 9921988358

This Newspaper is printed by the Owner Shidharth Social Foundation, Printer, Publisher, Editor Kamalakar Dayndev Sonakamble at Samyak Publications and Printers 247, Budha Vihar, Ramabai Ambedkar Nagar, Budhwar Peth Solapur-413002 (Maharashtra), Published, at Gogaon Tal Akkalkot Dist Solapur 413218 (Maharashtra). Editor : Kamalakar Dayndev Sonakamble

प्रशासकीय कार्यालय : सम्यक उद्योग समूह, पृथ्वी एंटरप्राइजेस, सर्वे नं. ६५९/८, शां.पं. नं. ४, राजीव गांधी नगर, न्यू अप्पर बस स्टॉप, बिबवेवाडी पुणे-३७ ■ विभागीय कार्यालय : प्रबुद्ध इंटरप्राइजेस, टुकान नं. २ अमरधान चौक, खेमाना उल्हासनगर ४२१००२

नळदुर्गच्या मातीशी नाळ असलेले आणि विकास कामे करण्याची धमक असलेले उद्योजक अशोक जगदाळे यांना नगराध्यक्षपदी निवडून द्यावे : अमित देशमुख

तुळजापूर तालुक्यातील नळदुर्ग येथे आयोजित प्रचार सभा; सभेला नागरिकांचा उत्स्फूर्त प्रतिसाद

दैनिक यश सिद्धि न्यूज नेटवर्क वागारी/एस.के. गायकवाड : नळदुर्ग नगरीच्या मातीशी नाळ असलेले आणि विकास कामे करण्याची धमक असलेले राष्ट्रीय काँग्रेस पक्ष व शिवसेना (उबाठा) महाविकास आघाडीचे नगराध्यक्ष पदाचे उमेदवार उद्योजक अशोक जगदाळे व महाविकास आघाडीच्या सर्व नगरसेवक पदाच्या उमेदवारांना विजय करून राष्ट्रीय काँग्रेस व शिवसेना (उबाठा) महाविकास आघाडीच्या ताब्यात नळदुर्ग नगर परिषदेच्या तिजोरीची चावी द्यावी असे आवाहन माजी मंत्री अखिल



भारतीय काँग्रेस समितीचे राष्ट्रीय सचिव आमदार अमित भैय्या देशमुख (लातूर) यांनी येथे बोलताना



निमित्ताने राष्ट्रीय काँग्रेस व शिवसेना उद्भव बाळासाहेब ठाकरे महाविकास आघाडीच्या नळदुर्ग येथील नगराध्यक्ष पदाचे उमेदवार अशोक भाऊ जगदाळे व सर्व नगरसेवक पदाच्या उमेदवारांच्या प्रचारार्थ माजी मंत्री तथा

काँग्रेस विधिमंडळ प्रतोदअखिल भारतीय काँग्रेस समितीचे राष्ट्रीय सचिव आमदार अमित भैय्या देशमुख व धाराशिव जिल्ह्याचे लोकप्रिय खासदार ओमप्रकाश राजे निंबाळकर व उमरगा लोहारा विधानसभेचे आमदार प्रवीण स्वामी यांच्या येथील भवानी चौकात जाहीर सभेचे आयोजन नळदुर्ग शहर महाविकास आघाडीच्या वतीने करण्यात आले होते. याप्रसंगी आमदार अमित भैया देशमुख बोलत होते. पुढे बोलताना ते म्हणाले की काँग्रेस पक्षाला विकासाचा वारसा असून

काँग्रेसला मत म्हणजे विकासाला मत होय. यावेळी खासदार ओमदादा निंबाळकर, आमदार प्रविण स्वामी, काँग्रेसचे जिल्हाध्यक्ष धीरज भैया पाटील, आदींचीही समय सूचक परभाषणे झाली. या प्रसंगी राष्ट्रीय काँग्रेसचे नेते राजेश शेरखाने, तुळजापूर तालुका अध्यक्ष रामचंद्र दादा अलुरे, इमाम शेख, शिवसेना (उबाठा)चे कमलाकर चव्हाण सरदार सिंग ठाकूर संतोष पुदाले सह सर्व नगरसेवक पदाचे उमेदवार नगरवासी महिला युवा कार्यकर्ते मोठ्या संख्येने उपस्थित होते.

निफाड तालुक्यात शासनाच्या १३७० शिक्षकांना शैक्षणिक संस्थांनी विद्यार्थ्यांना शिक्षित, दीक्षित आणि तीन दिवसीय तालुकास्तरीय मूल्यवर्धन प्रशिक्षण योग्य नागरिक बनवावे : राज्यपाल आचार्य देवव्रत

दैनिक यश सिद्धि न्यूज नेटवर्क निफाड/प्रतिनिधी : नाशिक जिल्हा शिक्षण व प्रशिक्षण संस्था, निफाड पंचायत समिती व शांतिलाल मुथा फाउंडेशन यांच्या संयुक्त विद्यमाने निफाड तालुक्यातील नांदुडी येथील जनता विद्यालयात १३७० शिक्षकांना तीन दिवसीय शासकीय मूल्यवर्धन प्रशिक्षण देण्यात आले.



निष्पत्ती आदींबाबत इयत्ता १ ली ते ८ वी च्या १३७० शिक्षकांना तज्ञांमार्फत सखोल प्रशिक्षण व मार्गदर्शन करण्यात आले.

सदर प्रशिक्षण प्राचार्य रंजना लोहकरे, प्रशिक्षण समन्वयक डॉ. बाबासाहेब बडे, गटशिक्षणाधिकारी विलास साळी, विस्तार अधिकारी वसंत गायकवाड, लता भरसट यांच्या मार्गदर्शनाखाली विषयतज्ञ विजय खालकर,

आत्मराम न्याहारकर, मुथा फाउंडेशनचे तालुका समन्वयक हनुमान शिकारे, निंबा बोरसे, तज्ञ मार्गदर्शक रमेश गुरुगे, पंकज गांगुडे, स्वाती बोरसे, सचिन चव्हाण, मनोहर निचिंत, किरण शिंदे, निलेश निरभरणे, सुनील जाधव, नीलिमा ठाकूर, प्रशांत भोसले, शशिकांत जाधव, संतोष गांगुडे आदींनी उपस्थिताना प्रशिक्षण दिले.

दैनिक यश सिद्धि न्यूज नेटवर्क रायगड : अलिबाग (जिमाका) : आधुनिक काळात शिक्षकांना विद्यार्थी घडवणे आधुनिकतात्मक झाले आहे. आजची मुले स्मार्ट आहे त्यामुळे त्यांना शिकवताना शिक्षकांना अधिक स्मार्टनेस दाखवावा लागेल. मुलांना रागावण्याचे किंवा अपमानित करण्याचे युग गेले आहे, असे सांगताना शैक्षणिक संस्थांनी शिक्षित, दीक्षित आणि उत्तम नागरिक घडवावे, असे आवाहन म. हाराष्ट्राचे राज्यपाल आचार्य देवव्रत यांनी आज येथे केले. राज्यपाल देवव्रत यांचा आज देशभरातील डीएव्ही महाविद्यालय शैक्षणिक संस्थांच्या व्यवस्थापन समितीच्या

वतीने महाराष्ट्राच्या राज्यपाल पदाचा कार्यभार स्वीकारल्याबद्दल उलवे येथील भूमिपुत्र सभागृह येथे सत्कार करण्यात आला, त्यावेळी ते बोलत होते. राज्यपाल देवव्रत हे डीएव्ही संस्थेचे माजी विद्यार्थी असून ते कुरुक्षेत्र हरियाणा येथे निवासी गुरुकुल चालवतात. आजच्या शिक्षण पद्धतीत विद्यार्थ्यांना माहिती मिळत आहे, परंतु जीवनाचे उद्दिष्ट सांगितले जात नाही. त्यामुळे शिक्षण संस्थांमधून अपूर्ण व्यक्तिमत्त्व निर्माण होत आहेत, असे राज्यपालांनी सांगितले. लहान मुले शिक्षकांचे आचरण विचरण



प्राहट असतात, त्यामुळे शिक्षकांनी आपल्या आचरणातून मुलांपुढे आदर्श ठेवावेत तसेच मुलांना भारतीय जीवन मूल्यांशी जोडावे असे राज्यपालांनी सांगितले. आपण कुरुक्षेत्र येथे अवघ्या सात मुलांना घेऊन गुरुकुल सुरु केले. आज मात्र तेथे हजारो विद्यार्थी शिक्षण घेत असून हे गुरुकुल

देशभरातून लोक येतात, असे राज्यपालांनी सांगितले. डीएव्ही संस्थेच्या वतीने झालेला सत्कार हा आपल्याच कुटुंबाकडून झालेला सत्कार आहे, असे सांगताना आपल्या जडणघडणीत महर्षी दयानंद, आर्थ समाज व डीएव्ही संस्थेचे मोठे योगदान आहे, असे राज्यपालांनी सांगितले. शैक्षणिक क्षेत्रात डीएव्ही संस्थांनी जितके व्यापक योगदान दिले आहे तितके कचितच इतर संस्थांनी दिले आहे असे राज्यपालांनी सांगितले.

मुन्नाभाई नंदागवळी यांच्या पळसफूलांचा धम्मसोहळा काव्यसंग्रहाचे प्रकाशन थाटात



दैनिक यश सिद्धि न्यूज नेटवर्क गोविंदा : तालुक्यातील प्रसिद्ध कवी व आंबेडकरवादी साहित्याचे अभ्यासक मुन्नाभाई नंदागवळी यांच्या पळसफूलांचा धम्मसोहळा काव्यसंग्रहाचे मोठ्या थाटात प्रकाशन करण्यात आले.

याप्रसंगी मंचावर संमेलनाध्यक्ष डॉ. सदानंद बोरकर, संमेलनाचे उद्घाटक साहित्य अकादमी पुरस्कार विजेते परभणीचे प्रसिद्ध साहित्यिक डॉ. आसाराम लोमटे, महाराष्ट्र राज्य साहित्य व संस्कृती

मंडळाचे सदस्य डॉ. प्रमोद मुनघाटे, सिंधुदुर्ग येथील साहित्य अकादमी

विविध मान्यवर उपस्थित : जिल्हास्तरीय साहित्य व संस्कृती संमेलन

पुरस्कार विजेते डॉ. प्रविण बांदेकर, प्रसिद्ध समीक्षक व साहित्यिक सिंधुदुर्गचे डॉ. गोविंद काजरेकर, संस्थाध्यक्ष लुणकरण चितलांजे, संस्थासचिव मुकेश जायसवाल स्वागताध्यक्ष प्राचार्य डॉ. ईश्वर मोहलू, जेष्ठ लेखक व समीक्षक प्राचार्य डॉ. श्याम मोहोरकर प्रा. श्रीकांत नाकाडे व नंदकिशोर राठी आदी प्रामुख्याने उपस्थित होते.

मुन्नाभाई नंदागवळी हे आंबेडकरवादी कवी आहेत. त्यांचे अनेक साहित्य प्रकाशित झाले आहे. संशोधन पेपर, लेख, नाट्य समीक्षा लिहिले आहे. त्यांना अनेक पुरस्कार व मानसन्मान मिळाले असून ते संबध महाराष्ट्रात ओळखले जातात. समाजात अनेक महत्त्वाच्या भूमिका बजावत असतात.

शिवप्रसाद सदानंद जायसवाल महाविद्यालयात जिल्हास्तरीय पहिले झाडीपट्टी साहित्य व संस्कृती संमेलन आयोजित करण्यात आले होते. यामध्ये प्रसिद्ध कवी मुन्नाभाई नंदागवळी यांच्या पळसफूलांचा धम्मसोहळा काव्यसंग्रहाचे प्रकाशन करण्यात आले. या कार्यक्रमाचे सूत्रसंचालन प्रा. डॉ. आशिष कापगते यांनी केले तर आभार संमेलन संयोजक प्रा. डॉ. शरद भैश्राम यांनी मानले. यशस्वीतेसाठी महाविद्यालयातील प्राध्यापक, कर्मचारी व विद्यार्थी यांनी परिश्रम घेतले.

संस्कारदीप मानवी मूल्यांना उजाळा देणारे एक चिरंतन पुस्तक ठरेल! : कवी-राजेन्द्र सोमवंशी

संस्कारदीप पुस्तकाचे नाशिकमध्ये प्रकाशन संपन्न

दैनिक यश सिद्धि न्यूज नेटवर्क निफाड/प्रतिनिधी : नाशिकमध्ये आज कु. चिन्मयी ज्ञानेश्वर पवार लिखित संस्कारदीप - wisdom for little Heroes मानव मूल्यांची प्रेरणा देणाऱ्या चिरंतन कथांचे हे एक इंग्रजी भाषेतील छोटेखानी व आकर्षक पुस्तकाचे भव्य प्रकाशन उत्साहपूर्ण आणि सांस्कृतिक वातावरणात मान्यवरांच्या शुभहस्ते संपन्न झाले. कार्यक्रमासाठी प्रमुख अतिथी म्हणून बालसाहित्यिक राजेंद्र सोमवंशी उपस्थित होते. प्राचीन भारतीय संस्कृतीची नाळ जपणारे, संस्कृत श्लोक-अर्थांची सुसंस्कृत मांडणी आणि आकर्षक चित्रांची सुंदर गुंफण असलेले हे पुस्तक मुलांच्या भावविशालता समृद्ध करणारे ठरेल असे प्रतिपादन बालसाहित्यिक राजेंद्र सोमवंशी यांनी केले. तसेच कुटुंबात मूल्याधिष्ठित वातावरण दृढ करणारे म्हणून पुस्तकाची मान्यवरांकडून विशेष दखल घेण्यात आली.

शायनिंग स्टार अकॅडमीच्या मुख्याध्यापिका गीता व्यास, भोसला मिलिटरी कॉलेजमधील इंग्रजी विभाग प्रमुख प्रा. डॉ. प्रभा जगताप, संस्कार निकेतनच्या संस्थापक सदस्य व संस्कार निकेतन एक परिपूर्ण शाळेच्या मुख्याध्यापिका श्रीमती पल्लवी गारोळे, भोसला मिलिटरी कॉलेजचे डॉ. विष्णू पवार, संस्कार निकेतन एक वैदिक पाठशाळेचे प्रधानाचार्य प्रभाकर (अण्णा) पवार, तसेच निवृत्त आय.जी. (आरपीएफ) रामभाऊ पवार या मान्यवरांच्या हस्ते पुस्तकाचे प्रकाशन झाले. कार्यक्रमाचे सूत्रसंचालन श्रीराम विद्यालयाचे उपमुख्याध्यापक उमेश आटवणे यांनी केले.



पोहोचवण्यासाठी संस्कारदीप हे पुस्तक एक मार्गदर्शक दीपस्तंभ ठरेल, असा विश्वास सर्व मान्यवरांनी एकमुखाने व्यक्त केला. बालकांच्या संवेदनशील, नैतिक आणि संतुलित व्यक्तिमत्त्व विकासासाठी अशा साहित्याची आजच्या काळात विशेष गरज असल्याचेही त्यांनी नमूद केले. या पुस्तकाचे प्रकाशक म्हणून संस्कार निकेतन एक शैक्षणिक व सांस्कृतिक केंद्र, नाशिक यांनी जबाबदारी घेतली.

प्रकाशन सोहळ्यास मोठ्या संख्येने पालक, शिक्षक, विद्यार्थी आणि संस्कृतीप्रेमी उत्स्फूर्तपणे उपस्थित होते. संस्कारदीपमुळे मुलांच्या मनात संस्कारांची बीजे रुजतील आणि घराघरात सकारात्मक, सांस्कृतिक व मूल्याधिष्ठित वातावरण फुलेल, अशी भावना उपस्थितांतून व्यक्त करण्यात आली. यावेळी अॅड. इंद्रभान रायते व पवार परिवाराकडून यांच्या उपस्थित मान्यवरांचा सत्कार आला.

अभ्यागतांसाठी सूचना व भित्तिपत्रकाचे राज्यपालांच्या हस्ते प्रकाशन

दैनिक यश सिद्धि न्यूज नेटवर्क विजय घनघाव/मुंबई : भारतरत्न डॉ. बाबासाहेब आंबेडकर यांच्या ६९ व्या म हापरनिर्वाण दिनानिमित्त चैत्यभूमी मुंबई येथे येणाऱ्या अभ्यागतांसाठी तयार करण्यात आलेल्या सूचना पुस्तिकेचे व भित्तिपत्रकाचे प्रकाशन राज्यपाल आचार्य देवव्रत यांच्या हस्ते राजभवन, मुंबई येथे करण्यात आले.



यावेळी बोलताना राज्यपालांनी डॉ. आंबेडकर यांच्या जीवनकार्याचा गौरव केला. डॉ. बाबासाहेब आंबेडकर यांना अभिप्रेत समरसता व बंधुभाव या मूल्यांच्या प्रचार प्रसारासाठी आपण विविध तालुक्यांना भेट देण्याचा उपक्रम हाती घेतला असल्याचे राज्यपालांनी यावेळी सांगितले. आजपर्यंत आपण गुजरात येथील ११ गावांना भेट दिली असून त्याठिकाणी ग्राम स्वच्छता, वृक्षारोपण, ग्रामसभा, दलित - आदिवासी कुटुंबाच्या घरी भोजन, शाळेत मुक्काम व दुसऱ्या दिवशी शिवारावर जाऊन लोकांना नैसर्गिक शेतीचे महत्त्व पटवणे हा उपक्रम सुरु

केला असल्याचे राज्यपालांनी सांगितले. महाराष्ट्रात देखील हा उपक्रम सुरु करणार असल्याचे त्यांनी सांगितले. यावेळी महाराष्ट्र राज्य त्रिभाषा धोरण समितीचे अध्यक्ष डॉ. नरेंद्र जाधव, डॉ. बाबासाहेब आंबेडकर महापरिनिर्वाण दिन समन्वय समितीचे सरचिटणीस नागसेन कांबळे तसेच समितीचे इतर सदस्य उपस्थित होते.

सिंदखेड राजा नगरपरिषद निवडणुकीसाठी प्रशासन सज्ज

मतदानासाठी एकूण २१ मतदान केंद्रावरील मतदान साहित्य वाटप

दैनिक यश सिद्धि न्यूज नेटवर्क
राहुल साबळे / बुलढाणा जिल्हा प्रतिनिधी
सिंदखेड राजा नगर परिषद निवडणूक २०२५ साठी तयारी अंतिम टप्प्यात आली असून उद्या दिनांक २ डिसेंबर २०२५ च्या होणाऱ्या मतदानासाठी आज एकूण २१ मतदान केंद्रावरील मतदान साहित्य वाटप करण्यात आले आहे.
सिंदखेडराजा नगर परिषद निवडणुकीसाठी एकूण २१ मतदान केंद्र स्थापन करण्यात आली असून

त्यासाठी लागणारे साहित्य आज नगर परिषद कार्यालय सिंदखेडराजा येथून मा. निवडणूक निर्णय अधिकारी प्रा. संजय खडसे यांच्या नेतृत्वाखाली वाटप करण्यात आले.
प्रत्येक मतदान केंद्रावर चार अधिकारी व पोलीस कर्मचारी अशी प्रत्येक मतदान केंद्राची रचना असते. आज हे सर्व मतदान साहित्य एकूण ८४ अधिकारी आणि ३८ पोलीस कर्मचारी यांच्यासोबत आज दुपारी मतदान केंद्राकडे रवाना करण्यात आले. मतदान केंद्रावर पाठवलेल्या

कर्मचारी व्यतिरिक्त एकूण ३० कर्मचारी राखीव मध्ये ठेवण्यात आले आहे. या सर्व निवडणूक कर्मचाऱ्यांना त्यांच्या मतदान केंद्रापर्यंत पोहोचण्यासाठी वाहतूक व्यवस्था पुरविण्यात आली होती.
आजच्या या साहित्य वाटपसाठी मा. निवडणूक निरीक्षक जी.पी. साबळे यांनी उपस्थित राहून मार्गदर्शन केले.
मा. निवडणूक निर्णय अधिकारी प्रा. संजय खडसे, मा. सहाय्यक निवडणूक निर्णय अधिकारी डॉ. आशिष बोबडे, मा. तहसीलदार सिंदखेड राजा अजित दिवटे, मा. गट विकास अधिकारी

अजित कुमार बांगर, मा. नायब तहसीलदार डॉ.प्रवीणकुमार वराडे, मा. गट शिक्षण अधिकारी स्वप्नील निकम, मा. कृषी अधिकारी भागवत किंगर, मा. पोलीस निरीक्षक आशिष इंगळे, मा. पोलीस उप निरीक्षक बालाजी सानप, श्रावण डोंगरे, कनिष्ठ अभियंता अवधूत कापसे, रजत मराठे, प्रभू वाघ यांच्या मार्गदर्शनाखाली सर्व टीमने आपले कार्य यशस्वीरित्या आज पूर्ण केले. या संपूर्ण टीम च्या कामाचे मा. निवडणूक निर्णय अधिकारी प्रा. खडसे यांनी कौतुक केले.



हिंद दी चादर श्री गुरु तेग बहादुर साहिब यांच्या ३५० व्या शहिदी समागमानिमित्त नागपूरात भव्य कार्यक्रम

दैनिक यश सिद्धि न्यूज नेटवर्क
मुंबई : 'हिंद दी चादर' श्री गुरु तेग बहादुर साहिब यांच्या ३५० व्या शहिदी समागमानिमित्त राज्यभर विविध प्रबोधनपर उपक्रम राबविण्यात येत आहेत. या अंतर्गत ७ डिसेंबर २०२५ रोजी नागपूर येथे मुख्यमंत्री देवेंद्र फडणवीस आणि उत्तर प्रदेशचे मुख्यमंत्री योगी आदित्यनाथ यांच्या प्रमुख उपस्थितीत एक कार्यक्रम होणार आहे. राज्य प्रदर्शनी समितीच्या बैठकीत श्री गुरु तेग बहादुर साहिब यांच्या छायाचित्रासह भारतीय डाक विभागामार्फत स्मृतिचिन्ह म्हणून टपाल तिकीट जारी करण्याचा निर्णय घेतला. ७ डिसेंबर रोजी नागपूर येथील सुरेश चंद्र सुरी ग्राउंड, जरीपटका पोलीस

स्टेशन रोड, नारा येथे सकाळी ९ ते रात्री १० वाजेपर्यंत कार्यक्रमाचे आयोजन करण्यात आले आहे. कार्यक्रमाच्या तयारीचा आढावा घेण्यासाठी राज्यस्तरीय प्रदर्शनी समितीची बैठक मुंबईत नुकतीच झाली. यावेळी नियोजनाबाबत चर्चा आणि प्रदर्शनाचे सादरीकरण करण्यात आले. बैठकीस कोकण भवनचे अतिरिक्त जिल्हाधिकारी तथा समिती सदस्य रविंद्र पवार, राज्य पंजाबी साहित्य अकादमीचे कार्याध्यक्ष तथा समितीचे निमंत्रक व कार्याध्यक्ष बल मलिकित सिंह, समन्वयक तथा कार्यकारी अधिकारी डॉ. जगदिश साकवान, समितीचे सदस्य लदाराम नागवाणी, डॉ. कुलतारसिंह चिमा , जयराम पवार

, श्रीनिवास पुलैया, रवींद्र राठोड , अल्पसंख्यांक विकास व औकाफ विभागाच्या अवर सचिव विशाखा आढाव यांच्यासह राज्यस्तरीय समन्वय समितीचे सदस्य यांच्यासह अधिकारी उपस्थित होते.
या कार्यक्रमात सिंधी आणि पंजाबी समाजाच्या इतिहासाचे दर्शन घडविणारे ऐतिहासिक शस्त्रांचे प्रदर्शनी आयोजित करण्यात येणार आहे. तीन दिवस चालणाऱ्या या कार्यक्रमात संतांचा इतिहास, कार्य, राष्ट्रसेवा यासंदर्भात माहिती देणारी प्रदर्शनेही उभारण्यात येतील. शीख, सिकलीगर, बंजारा, लबाना, मोहयाल, वाल्मिकी आणि सिंधी समाज एकत्र येऊन हा ऐतिहासिक समागम कार्यक्रम करणार आहेत.

शिक्षकांचे भविष्य धोक्यात! २६ जणांवर गुन्हे, पेपरसाठी २०० जणांनी दिले होते पैसे; बिहार कनेक्शन उघड

दैनिक यश सिद्धि न्यूज नेटवर्क
कोल्हापूर : टीईटी परीक्षेच्या पेपरफुटी प्रकरणातील आरोपींची संख्या २६ पर्यंत गेली आहे. पेपर मिळविण्यासाठी सुमारे दोनशे शिक्षकांनी या टोळीकडे पैसे दिल्याची माहिती समोर आली आहे. या शिक्षकांची यादी पोलिसांच्या हाती लागली असून, त्यांची चौकशी करण्यात येणार आहे. त्यातून आणखी काही आरोपी समोर येण्याची शक्यता आहे. पेपरफुटीच्या प्रकरणातील मुख्य सूत्रधार बिहारचे आहेत. त्यांना पडकण्यासाठी पोलिसांचे पथक तिकडे रवाना झाले आहे. शिक्षक पात्रता अर्थात टीईटी परीक्षेच्या पेपरफुटी प्रकरणात २६ जणांच्या विरोधात गुन्हे दाखल



त्याच्यासोबत असणाऱ्या अन्य पाच जणांची नावे निष्पन्न झाली आहेत. त्यांना पडकण्यासाठी पोलिसांचे पथक बिहारला रवाना झाले आहे. यंदाच्या टीईटी परीक्षेदरम्यान मराठी माध्यमाच्या प्रश्नपत्रिका मिळालेल्या इंग्रजी माध्यमाच्या सर्व उमेदवारांना परीक्षेत उत्तीर्ण करण्याची मागणी करण्यात आली आहे. काही दिवसांपूर्वी नाशिक जिल्हा परिषदेच्या शिक्षणाधिकारी कार्यालयात प्रभारी शिक्षणाधिकारी सरोज जगताप यांची भेट घेत या उमेदवारांनी आपली बाजू मांडली.
रविवारी (२३ नोव्हेंबर) घेण्यात आलेल्या 'टीईटी' परीक्षेमध्ये नाशिक

येथील सीडीओ मेरी हायस्कूल या केंद्रावर अत्यंत गंभीर प्रकार समोर आला. इंग्रजी माध्यमाच्या उमेदवारांना मराठी माध्यमाच्या प्रश्नपत्रिका देण्यात आल्या. केंद्रप्रमुखांच्या निदर्शनास ही बाब येऊनही केवळ वेळकाढूपणा केला. तसेच यावर कोणतीही उपाययोजना करण्यात आली नाही. थोडा वेळ थांबा, असे सांगत परीक्षा संपायला अर्धा तास उरपर्यंत उमेदवारांना केवळ आश्वासन देण्यात आले होते. अखेर उमेदवारांनी मिळालेली प्रश्नपत्रिका उरलेल्या अर्धा-पाऊण तासात सोडवली. त्यामुळे उमेदवारांचे मोठे नुकसान झाले असून या प्रकरणाची लवकर दखल घ्या अशी मागणी करण्यात आली आहे.

राजेश अग्रवाल यांनी मुख्य सचिव पदाचा पदभार स्वीकारला

दैनिक यश सिद्धि न्यूज नेटवर्क
मुंबई : मावळते मुख्य सचिव राजेशकुमार यांच्याकडून नवनियुक्त मुख्य सचिव राजेश अग्रवाल यांनी आज पदभार स्वीकारला. शासनाने राज्याच्या मुख्य सचिव पदावर श्री. अग्रवाल यांच्या नियुक्तीचे आदेश निर्गमित केले होते.
मंत्रालयातील मुख्य सचिवांच्या दालनात झालेल्या या कार्यक्रमाप्रसंगी वित्त विभागाचे अपर मुख्य सचिव ओ. पी.गुप्ता, कौशल्य विकास, रोजगार व उद्योजकता विभागाच्या अतिरिक्त मुख्य सचिव मनिषा वर्मा, सामान्य प्रशासन विभागाच्या अतिरिक्त मुख्य सचिव व्ही. राधा, कृषी विभागाचे अतिरिक्त मुख्य सचिव विकासचंद्र रस्तोगी, गृह विभागाच्या अतिरिक्त मुख्य सचिव (अ.व.सु) राधिका रस्तोगी, मदत पुनर्वसन व आपत्ती व्यवस्थापन विभागाच्या प्रधान सचिव विनिता वैद-सिंगल, ग्राम विकास विभागाचे प्रधान सचिव एकनाथ डवले, मुख्यमंत्री कार्यालयाचे सचिव श्रीकर परदेशी, सामान्य प्रशासन विभागाचे सचिव पंकज कुमार, पर्यावरण विभागाच्या सचिव जयश्री भोज, पशुसंवर्धन, दुग्ध विकास



व मत्स्यव्यवसाय विभागाचे सचिव राम त्वामी एन, दिव्यांग कल्याण विभागाचे सचिव तुकाराम मुंडे, माहिती तंत्रज्ञान विभागाचे सचिव वीरेंद्र सिंह, मुंबई महानगरपालिकेचे अतिरिक्त आयुक्त अमित सैनी यांच्यासह मुख्य सचिव कार्यालय व अन्य विभागाचे अधिकारी, कर्मचारी उपस्थित होते.
महाराष्ट्राचा विकास आणि गौरव वाढविण्यासाठी प्रभावीपणे कार्यरत राहिले असे मुख्य सचिव पदाचा पदभार स्वीकारल्यानंतर श्री. अग्रवाल म्हणाले. राजेश अग्रवाल यांचा अल्प परिचय

राजेश अग्रवाल हे भारतीय प्रशासकीय सेवेतील महाराष्ट्र कॅडरचे १९८९ चे अधिकारी असून त्यांचे मूळ गाव पंजाबमधील जालंधर हे आहे. त्यांनी कॉम्प्युटर सिस्टिम विषयामध्ये बी.टेक केले आहे.
आपल्या सेवाकाळात त्यांनी सहाय्यक जिल्हाधिकारी रत्नागिरी, जिल्हा परिषद जळगाव येथे मुख्य कार्यकारी अधिकारी, अकोला येथे जिल्हाधिकारी, महाराष्ट्र सदन नवी दिल्ली येथे उप विशेष आयुक्त, केंद्रीय ग्रामविकास राज्यमंत्री यांचे खासगी सचिव, भारत निवडणूक आयुक्त कार्यालयात संचालक, मंत्रालय मुंबई येथे

सामान्य प्रशासन विभागाचे सचिव, इंटरनल एक्स्चेंज ऑफ इंडिया नवी दिल्ली येथे राष्ट्रीय अतिरिक्त मुख्य कार्यकारी अधिकारी, मंत्रालय मुंबई येथे कृषी, मत्स्यव्यवसाय विभागात सचिव, सामाजिक न्याय आणि विशेष सहाय्य विभागात सचिव (अतिरिक्त कार्यभार), वित्त विभागात सचिव, सामान्य प्रशासन विभागात प्रधान सचिव (माहिती तंत्रज्ञान), वित्त विभागात लेखा व कोषागारे विभागात सचिव पदाचा अतिरिक्त कार्यभार, वित्त विभागात सचिव (लेखा व कोषागारे) (व्यय - अतिरिक्त कार्यभार), केंद्र सरकारच्या वित्त सेवा विभागात सह सचिव, केंद्र सरकारच्या आदिवासी विकास विभागात सह सचिव, केंद्र सरकारच्या कौशल्य विकास विभागाचे महासंचालक (प्रशिक्षण), पेट्रोलियम आणि नॅचरल गॅस विभागात अतिरिक्त सचिव आणि वित्त सहाय्यक, केंद्र सरकारच्या कौशल्य विकास विभागात सचिव, केंद्र सरकारच्या सामाजिक न्याय विभागात सचिव, मंत्रालय मुंबई येथे सामान्य प्रशासन विभागात अतिरिक्त मुख्य सचिव अशा विविध पदांवर काम केले आहे.

शिव पाणंद शेतारस्ता चळवळीचा मंत्रालयातून ऐतिहासिक एल्गार

राज्यव्यापी 'शिव पाणंद' शेतारस्ता जनजागृती अभियानाचा मंत्रालयात शुभारंभ
दैनिक यश सिद्धि न्यूज नेटवर्क
ठाणे प्रतिनिधी/मिलिंद जाधव
महाराष्ट्रातील शेतकरी भावापर्यंत दर्जेदार शेतारस्ता पोहोचवण्याच्या उद्देशाने सुरु झालेली 'शिव पाणंद शेतारस्ता चळवळ' आता निर्णायक टप्प्यात पोहोचली असून, शासन निर्णयांच्या अंमलबजावणी साठी या चळवळीने मंत्रालयातून ऐतिहासिक एल्गार केला आहे.
शेत तिथे रस्ता - गाव तिथे समृद्धी हा नारा प्रत्यक्षात उतरवण्यासाठी चळवळीने एकाम्नात, सामूहिक नेतृत्व आणि व्यापक जन भागीदारीचा मार्ग स्वीकारला आहे. गुरुवार, २७ नोव्हेंबर २०२५ रोजी राज्यभरातील पदाधिकाऱ्यांची समन्वय बैठक आज्ञाद मैदान,

मुंबई येथे झाली. आगामी आंदोलन, जनजागृती आणि प्रशासनाशी संवाद याबाबत महत्त्वपूर्ण रणनीती ठरवण्यात आली. राज्य सरकार, प्रशासन आणि न्यायालयीन पातळीवर सातत्याने पाठपुरावा करत अनेक जिल्हांत संघटन बळकट करण्यात चळवळीला यश आले. या संघर्षाचे फलित म्हणून सरकारने शेतकऱ्यांच्या हिताचे अनेक ऐतिहासिक निर्णय घोषित केले असून, चळवळीच्या वतीने सरकारचे आभार व्यक्त करण्यात आले. या निर्णयांची जिल्हा आणि तालुका पातळीवर प्रभावी अंमलबजावणी व्हावी, यासाठी पदाधिकारी मंत्रालयात भेट देत संबंधित विभागांना निवेदने सादर करत आहेत. याच पार्श्वभूमीवर मंत्रालयातून राज्यव्यापी 'शिव

पाणंद' शेतारस्ता जनजागृती अभियानाचा औपचारिक शुभारंभ करण्यात आला. हे अभियान गाव, तालुका आणि जिल्हा पातळीवर मोठ्या प्रमाणात राबवून शासन निर्णयांचा लाभ प्रत्येक शेतकऱ्यापर्यंत पोहोचवण्याचा निर्धार पदाधिकाऱ्यांनी व्यक्त केला. या कार्यक्रमात महाराष्ट्र राज्य शिव पाणंद शेतारस्ता चळवळीचे प्रणेते शरद पवळे, अॅड. सागर जोरी, अॅड. प्रणाली यवले, शांताराम पानमंद, जेष्ठ पत्रकार शिवाजी राजूत, सचिव शेळके, रामहरी बोंबे, दत्तात्रय बांगर, सुरेश भुजबळ, संजय साबळे, बबन गुंड, भाऊसाहेब वाळूज, दशरथ वाळूज, संजय जाधव, संजना जाधव, स्वप्नील कोहकडे आदी पदाधिकारी मंत्रालयातून उपस्थित होते.

बौद्ध समाज सांस्कृतिक मंडळ यांच्या वतीने संविधान दिन , महात्मा ज्योतिबा फुले स्मृतिदिन साजरा

'भारतीय संविधान' हा 'दागिना' वाचवा : प्रा. अॅड. जयमंगल धनराज

दैनिक यश सिद्धि न्यूज नेटवर्क
ठाणे प्रतिनिधी/मिलिंद जाधव
कल्याण येथे बौद्ध समाज सांस्कृतिक मंडळ, कल्याण आयोजित भारतीय संविधान अमृत मोहोत्सव दिन आणि महात्मा ज्योतिबा फुले स्मृतिदिन भारतरत्न डॉ. बाबासाहेब आंबेडकर सामाजिक व सांस्कृतिक बहुउद्देशीय भवन खडकपाडा कल्याण (प) येथे ३० नोव्हेंबर २०२५ रोजी साजरा करण्यात आला. सदर कार्यक्रमाच्या अध्यक्षस्थानी अॅड. घनश्याम गायकवाड होते तर प्रमुख वक्ते म्हणून माजी प्राचार्य अॅड. जयमंगल धनराज होते. यावेळी डॉ. विकास जाधव यांनी संविधानाच्या प्रस्ताविकेचे सामूहिक वाचन केले तर संस्थेचे सरचिटणीस मधुकर एन. साळुंके यांनी कार्यक्रमाचे प्रस्ताविके मांडले.
संविधान ७५ वर्ष पूर्ण होतात, ही खूप ऐतिहासिक बाब आहे. अंमलबजावणी न करून सत्ताधारी संविधानाला निकामी करत आहेत.



ज्यांच्या रक्तात समतेचा झरा आहे. ती जातीपातीचे बंधने तोडून, ती लोक आपल्या जवळ येऊन चळवळीला अधिक बळकट केल्या शिवाय राहणार नाही. 'भारतीय संविधान' हा 'दागिना' वाचवा, संविधानाचा दागिना वाचवला तर संपत्ती आणि दागिन्यांची रे-लचल पुढच्या पिढीला देखिल आनंदाने उपभोगता येईल. आणि त्यासाठी आमही सदैव निरंतर जागरूकपणे प्रयत्नरत राहू. ही आपली जबाबदारी आहे. आपल्या

सर्वांसाठी संविधान आधार आणि आमचं रक्षक आहे. ते संविधान वाचलं पाहिजे. असे प्रा. अॅड. जयमंगल धनराज यांनी बोलतांना सांगितले.
यावेळी भारतीय संविधान व डॉ. बाबासाहेब आंबेडकर यांच्या जीवना-ला तर संपत्ती आणि दागिन्यांची रे-लचल पुढच्या पिढीला देखिल आनंदाने उपभोगता येईल. आणि त्यासाठी आमही सदैव निरंतर जागरूकपणे प्रयत्नरत राहू. ही आपली जबाबदारी आहे. आपल्या

गाणी सादर केली.
यावेळी बौद्ध समाज सांस्कृतिक मंडळाचे उपाध्यक्ष व कार्यक्रमाचे अध्यक्ष अॅड. घनश्याम गायकवाड, सरचिटणीस मधुकर साळुंके, खजिनदार सदानंद गायकवाड, चिटणीस वसंत कदम, अॅड चंद्रकांत बाकिस्कर, सदस्य डॉ. भगवान प्रधान, भगवान नरवाडे, अॅड.ए. आर.कांबळे, अॅड. मनोहर केदार, सुनीता साळुंके, शैलेश दोंडे तर बौद्ध समाज सांस्कृतिक मंडळ, कल्याण

अंतर्गत सांस्कृतिक कार्यकारी समिती व महिला समिती तर आदि उपस्थित होते. कार्यक्रमाचे सूत्रसंचालन अॅड.ए.आर कांबळे केले तर आभार सुनिता साळुंके यांनी केले. कार्यक्रमास मोठ्या संख्येने लोक उपस्थित होते.
बौद्ध समाज सांस्कृतिक मंडळ यांच्या वतीने कल्याण गोदरेज हिल, गगनगिरी सोसायटीच्या बाजूला खडकपाडा कल्याण (प) येथे ६ मजली भव्य, दिव्य डॉ. बाबासाहेब आंबेडकर सामाजिक व सांस्कृतिक बहुउद्देशीय भवन तयार होत असून त्यात प्रशस्त बुद्ध विहार, लग्न सभागृह, यूपीएससी, एमपीएससी केंद्र, वाचनालय, संस्कार केंद्र, विपश्यना केंद्र तयार होत आहे.
सदर कार्यक्रमात शरद कांबळे, सुनंद वाघ, अरुण कांबळे, हरिशचंद्र साखरे, संगिता साखरे, प्रकाश हिवाळे, प्रमोद खैराट, वर्षा गजबे, अॅड. रविंद्र जावळे, राजेश कांबळे यांनी धम्मदान दिले.

नगरपरिषदा व नगरपंचायतींच्या मतदानाच्या दिवशी प्रचाराच्या जाहिरातींना बंदी

दैनिक यश सिद्धि न्यूज नेटवर्क
मुंबई (रानिआ): नगरपरिषदा आणि नगरपंचायतींच्या सार्वत्रिक निवडणुकांसाठीच्या जाहीर प्रचाराची समाप्ती १ डिसेंबर २०२५ रोजी रात्री १० वाजता होणार असून, त्यानंतर प्रचाराच्या कुठल्याच जाहिराती प्रसिद्ध किंवा प्रसारित करता येणार नाहीत. त्यामुळे मतदानाच्या दिवशी म्हणजे २ डिसेंबर २०२५ रोजी मुद्रित मध्यमांतदेखील जाहिराती प्रसिद्ध करू नयेत, असे राज्य निवडणूक आयोगाने स्पष्ट केले आहे.
नगरपरिषदा आणि नगरपंचायतींच्या सार्वत्रिक निवडणुकांसाठी २ डिसेंबर २०२५ रोजी मतदान होत असून, त्यासाठीच्या जाहीर प्रचाराची मुदत 'महाराष्ट्र नगरपरिषदा, नगरपंचायत व औद्योगिक नगरी अधिनियम १९६५' मधील तरतुदीनुसार १ डिसेंबर २०२५ रोजी रात्री १० वाजता संपेल.

त्यानंतर प्रचारसभा, प्रचारक यांच्या, ध्वनिकक्षेपक इत्यादींसह अन्य प्रकारे जाहीर प्रचार करता येणार नाही. राज्य निवडणूक आयोगाने ९ ऑक्टोबर २०२५ रोजी 'निवडणुकांच्या प्रयोजनार्थ १ डिसेंबरला रात्री १० वाजता प्रचाराची समाप्ती' प्रसारमाध्यम संविनयत्रण व जाहिरात प्रमाणन आदेश, २०२५' प्रसिद्ध केला आहे. या आदेशाच्या भाग आठमधील परिच्छेद १६ अन्वये नगरपरिषद व नगरपंचायतींसाठीच्या प्रचार समाप्तीनंतर आणि मतदानाच्या दिवशी म्हणजे २ डिसेंबर २०२५ रोजी मुद्रित माध्यमे, इलेक्ट्रॉनिक माध्यमे किंवा समाज माध्यम इमंध्ये कुठल्याच प्रकारच्या जाहिराती प्रसिद्ध अथवा प्रसारित करता येणार नाहीत, असे राज्य निवडणूक आयोगाच्या प्रसिद्धपत्रकात नमूद केले आहे.